

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।  
వేదాంతాచార్యవర్యో మే సన్నిధత్తాం సదా హృది ॥

శ్రీ మేల్పత్తూర్ నారాయణభట్టతిరి విరచితం

॥ శ్రీమన్నారాయణీయం ॥  
(దశక - 6)

*This document\* has been prepared by*

**Sunder Kidambi**

*with the blessings of*

శ్రీ రంగరామానుజ మహాదేశికన్

**His Holiness śrīmad āṇḍavan of śrīraṅgam**

---

\*This was typeset using L<sup>A</sup>T<sub>E</sub>X, skt, Itrans, and the **Tikanna** font.

శ్రీః  
శ్రీమతే కృష్ణాయ పరబ్రహ్మణే నమః  
శ్రీమతే రామానుజాయ నమః

## ॥ శ్రీమన్నారాయణీయం ॥ (దశక - 6)

విరాడదేహస్య జగదాత్మత్వవర్ణనం

ఏవం చతుర్దశజగన్మయతాం గతస్య  
పాతాలమీశ తవ పాదతలం వదంతి।  
పాదోర్ధ్వదేశమపి దేవ రసాతలం తే  
గుల్ఫద్వయం ఖలు మహాతలమద్భుతాత్మ౯ ॥ 1 ॥

జంఘే తలాతలమథో సుతలం చ జానూ  
కించోరుభాగయుగలం వితలాతలే ద్వే।  
క్షోణీతలం జఘనమంబరమంగ నాభి -  
ర్వక్షశ్చ శక్రనిలయస్తవ చక్రపాణే ॥ 2 ॥

గ్రీవా మహస్తవ ముఖం చ జనస్తపస్తు  
ఫాలం శిరస్తవ సమస్తమయస్య సత్యం।  
ఏవం జగన్మయతనో జగదాశ్రితైర -  
ప్యవైర్ని బద్ధవపుషే భగవ౯ నమస్తే ॥ 3 ॥

త్వద్భ్రాహ్మారంధ్రపదమీశ్వర విశ్వకంద  
ఛందాసి కేశవ ఘనాస్తవ కేశపాశాః।  
ఉల్లాసి చిల్లియుగలం ద్రుహిణస్య గేహం  
పక్షాణి రాత్రిదివసౌ సవితా చ నేత్రే ॥ 4 ॥

నిశ్శేషవిశ్వరచనా చ కటాక్షమోక్షః  
కర్ణౌ దిశోఽశ్వియుగలం తవ నాసికే ద్వే।

లోభత్రపే చ భగవన్నధరోత్తరోష్ఠా  
 తారాగణాశ్చ దశనాః శమనశ్చ దంష్ట్రాః ॥ 5 ॥

మాయా విలాసహసితం శ్వసితం సమీరో  
 జిహ్వో జలం వచనమీశ శకుంతపంక్తిః |  
 సిద్ధాదయస్స్వరగణా ముఖరంధ్రమగ్ని -  
 ర్దేవా భుజాః స్తనయుగం తవ ధర్మదేవః ॥ 6 ॥

పృష్ఠం త్వధర్మ ఇహ దేవ మనస్సుధాంశు -  
 రవ్యక్తమేవ హృదయాంబుజమంబుజాక్ష |  
 కుక్షిస్సముద్రనివహా వసనం తు సంధ్యే  
 శేషః ప్రజాపతిరసౌ వృషణౌ చ మిత్రః ॥ 7 ॥

శ్రోణీస్థలం మృగగణాః పదయోర్నఖాస్తే  
 హస్త్యుష్ణస్నైంధవముఖా గమనం తు కాలః |  
 విప్రాదివర్ణభవనం వదనాబ్జబాహు -  
 చారూరుయుగ్మచరణం కరుణాంబుధే తే ॥ 8 ॥

సంసారచక్రమయి చక్రధర క్రియాస్తే  
 వీర్యం మహాసురగణోఽస్థికులాని శైలాః |  
 నాడ్యస్సరిత్సముదయస్తరవశ్చ రోమ  
 జీయాదిదం వపురనిర్వచనీయమీశ ॥ 9 ॥

ఈదృగ్జగన్మయవపుస్తవ కర్మభాజాం  
 కర్మావసానసమయే స్మరణీయమాహుః |  
 తస్యాంతరాత్మవపుషే విమలాత్మనే తే  
 వాతాలయాధిప నమోఽస్తు నిరుంధి రోగాః ॥ 10 ॥